

പതിനാലാം കേരള നിയമസഭ  
 പതിനൊന്നാം സമ്മേളനം

നക്ഷത്ര ചിഹ്നമിട്ട നിയമസഭാ ചോദ്യം നമ്പർ : 34      05.06.2018 ലെ മറുപടിക്ക്  
കയർ മേഖലയിലെ പ്രശ്നങ്ങൾ

ചോദ്യം	ഉത്തരം
ശ്രീ.വി. ജോയി ശ്രീ.രാജു എബ്രഹാം ശ്രീ.എ.എം. ആരിഫ് ശ്രീ.കെ.ജെ. മാക്സി	ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി)

<p>എ) ഈ സർക്കാർ അധികാരത്തിൽ വന്നതിന് ശേഷം കയർ മേഖലയിലെയും കയർ ഉല്പന്ന മേഖലയിലെയും പ്രശ്നങ്ങൾ പരിഹരിക്കാൻ സ്വീകരിച്ച നടപടികൾ വിശദീകരിക്കാമോ;</p>	<p>എ) കേരളത്തിലെ കയർ വ്യവസായം നേരിടുന്ന പ്രധാന വെല്ലുവിളി ചകിരിയുടെ അഭാവമാണ്. ഈ പ്രശ്നം പരിഹരിക്കുന്നതിനായി വരുന്ന മൂന്നു വർഷത്തിനുള്ളിൽ സംസ്ഥാനത്ത് പുതിയ 1000 ഡി.എഫ് മെഷീനുകൾ സ്ഥാപിച്ച് ചകിരി ഉല്പാദനത്തിൽ സ്വയം പര്യാപ്തത കൈവരിക്കാനുള്ള ശ്രമങ്ങൾ നടന്നുവരുന്നു. ആധുനിക സാങ്കേതിക വിദ്യയുടെ സഹായത്തോടെ കട്ടംബശ്രീ യൂണിറ്റുകൾ, ഫാർമേഴ്സ് സർവ്വീസ് സെന്ററുകൾ, നാളികേര ഉല്പാദന കമ്പനികൾ, ആഗ്രോ സർവ്വീസ് സെന്ററുകൾ തുടങ്ങിയവയെ ഉൾപ്പെടുത്തിക്കൊണ്ട് തൊണ്ടു സംഭരണം ശക്തമാക്കുന്നതിനും പൂർണ്ണമായ യന്ത്രവത്കരണം നടപ്പിലാക്കി പരമാവധി ചകിരി ഉല്പാദിപ്പിച്ച് കയർ ഉല്പാദനം വർദ്ധിപ്പിക്കുന്നതിനും ഉല്പന്ന വൈവിധ്യവത്കരണത്തിലൂടെ വിപണനം ശക്തിപ്പെടുത്തി കയർമേഖലയെ സ്വയം പര്യാപ്തമാക്കുന്നതിനും കയർ മേഖലയിലെ രണ്ടാം പുനഃസംഘടന ലക്ഷ്യമിടുന്നു. അതോടൊപ്പം മെച്ചപ്പെട്ട പ്രവർത്തനം കാഴ്ച വയ്ക്കുന്നതിനായി കയർ സഹകരണ സംഘങ്ങളെ പുനഃസംഘടിപ്പിക്കുന്നതിനും രണ്ടാം പുനഃസംഘടനയിലൂടെ ലക്ഷ്യ മിടുന്നു.</p> <p>പരമ്പരാഗത മേഖലയിൽ തുടരുന്ന തൊഴിലാളികൾക്ക് തൊഴിലും അംഗീകൃത കൂലിയും ഉറപ്പാക്കി കൊണ്ടാണ് പുനഃസംഘടന നടപ്പിലാക്കുന്നത്. കയർ ഉല്പന്നങ്ങളുടെ വിപണി ശൃംഖല വിപുലീകരിക്കാനായി പുതിയ സംവിധാനം ആവിഷ്കരിക്കുവാൻ തീരുമാനിച്ചിട്ടുണ്ട്. ദേശവ്യാപകമായി വിപണന ശൃംഖല വ്യാപിപ്പിക്കാനായി ഒരു കയർ ഉല്പന്ന മാർക്കറ്റിംഗ്</p>
---	--

	<p>കമ്പനി സ്ഥാപിക്കുവാനുള്ള നടപടികൾ പുരോഗമിച്ചു വരുന്നു.</p>
<p>ബി) തൊണ്ട് സംഭരണത്തിനും തൊണ്ടുതല്ല് മില്ലുകൾ വ്യാപകമാക്കാനുമുള്ള പദ്ധതിയുടെ വിശദാംശം നൽകുമോ;</p>	<p>ബി) കയർ വ്യവസായമേഖലയെ ആധുനികവൽക്കരിക്കുക എന്ന ലക്ഷ്യത്തിന്റെ ഭാഗമായി സസൂർണ്ണ യന്ത്രവൽക്കരണം നടപ്പിലാക്കി വരുന്നു. ആയതിന്റെ ഭാഗമായി 100 ഡി.എഫ്. മില്ലുകൾ സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്. 10 HP യുടെ 60 ഡി.എഫ്. മെഷീൻ കയർ മെഷീനറി ഫാക്ടറി വഴി വിതരണം ചെയ്തിട്ടുണ്ട്. ഇതിനായി 1,35,00,000/- രൂപ മെഷീനറി ഫാക്ടറിക്ക് അനുവദിച്ചു. 15 HP യുടെ 65 ഡി.എഫ്. മെഷീൻ സ്ഥാപിക്കുന്നതിന് 3,08,75,000/- രൂപ മെഷീനറി ഫാക്ടറിക്ക് അനുവദിച്ചു നൽകിയിട്ടുണ്ട്.</p> <p>കുടുംബശ്രീ യൂണിറ്റുകളുമായി ബന്ധപ്പെട്ട് എല്ലാ ജില്ലകളിലും ഡി.എഫ്. മെഷീനുകൾ സ്ഥാപിക്കുന്നതിനുള്ള 8,15,00,000/- രൂപയുടെ പ്രൊപ്പോസലിന് ഭരണാനുമതി നൽകിയിട്ടുണ്ട്. ഇലക്ട്രോണിക് റാട്ടുകൾ കയർ സഹകരണ സംഘങ്ങളിൽ സ്ഥാപിക്കുന്നതിനുള്ള നടപടികൾ ആരംഭിച്ചിട്ടുണ്ട്. കൂടാതെ ആട്ടോമാറ്റിക് സ്പിന്നിംഗ് മെഷീൻ, ഇൻറഗ്രേറ്റഡ് കയർ പ്രോസസ്സിംഗ് യൂണിറ്റ്, വില്ലോയിംഗ് മെഷീൻ എന്നിവ സംഘങ്ങളിൽ സ്ഥാപിക്കുന്നതിനും മെഷീനറി ഫാക്ടറിക്ക് തുക അനുവദിച്ചിട്ടുണ്ട്.</p> <p>പാലക്കാട് ജില്ലയിലെ നെന്മാറ നിയോജക മണ്ഡലത്തിലെ വടവന്നൂർ പഞ്ചായത്തിൽ കയർഫെഡിന്റെ ആഭിമുഖ്യത്തിൽ 30,000 തൊണ്ടുവീതം ചകിരിയാക്കാൻ ശേഷിയുള്ള 2 ഡി.എഫ്. മെഷീനുകൾ സ്ഥാപിക്കുന്ന പ്രോജക്റ്റിൽ ഒരേണ്ണം സ്ഥാപിച്ചുകഴിഞ്ഞു. കണ്ണൂർ പ്രോജക്ട് പരിധിയിൽ വരുന്ന അമ്മാനപ്പാറ വില്ലേജിൽ ദിവസേന 8000 തൊണ്ട് ചകിരിയാക്കാൻ ശേഷിയുള്ള ഡി.എഫ്. യൂണിറ്റ് കുടുംബശ്രീ യൂണിറ്റായി 13/07/17 ന് പ്രവർത്തനം ആരംഭിച്ചിട്ടുണ്ട്. കോഴിക്കോട് ചക്കിട്ടപ്പാറയിൽ പേരാമ്പ്ര കോക്കനട്ട് പ്രൊഡ്യൂസേഴ്സ് കമ്പനിയുടെ ആഭിമുഖ്യത്തിൽ ഹെവി ഡ്യൂട്ടി ഡി.എഫ്. മെഷീൻ സ്ഥാപിച്ചുകഴിഞ്ഞു. വൈക്കം പ്രോജക്ടിന്റെ പരിധിയിലുള്ള 7 സംഘങ്ങളിലും തൃശൂർ പ്രോജക്ടിന്റെ കീഴിലുള്ള 10 സംഘങ്ങളിലും ഡി.എഫ്. മില്ലുകൾ പ്രവർത്തന സജ്ജമായിട്ടുണ്ട്.</p>

സി) കയർഫൈഡും കയർ കോർപ്പറേഷനും നടത്തി വരുന്ന പ്രവർത്തനങ്ങൾ എന്തെല്ലാമാണ്; സംസ്ഥാനത്തും രാജ്യത്തിന്റെ ഇതര ഭാഗങ്ങളിലും വിദേശ രാജ്യങ്ങളിലും കയർ ഉല്പന്നങ്ങളുടെ വിപണി സാധ്യതയ്ക്കായി ആസൂത്രണം ചെയ്തിരിക്കുന്ന പദ്ധതിയുടെ വിശദാംശം നൽകാമോ?

സി) കയർഫൈഡ് അംഗസംഘങ്ങൾക്ക് ആവശ്യമായ ചികിരി കേരളത്തിനകത്തും പുറത്തുമുള്ള ഉൽപ്പാദന കേന്ദ്രങ്ങളിൽ നിന്നും സംഭരിച്ച് വിതരണം ചെയ്തു വരുന്നു. അംഗ സംഘങ്ങൾ ഉൽപ്പാദിപ്പിക്കുന്ന കയർ സംഭരിച്ച് ആയതിന്റെ വില സമയബന്ധിതമായി സംഘങ്ങൾക്ക് വിതരണം ചെയ്തു വരുന്നു. ഇതുവഴി സംഘങ്ങളുടെ പ്രവർത്തനം സുഗമമായി നടത്തുന്നതിനും കൂടുതൽ തൊഴിൽ അവസരങ്ങൾ സൃഷ്ടിക്കുന്നതിനും സാധിച്ചിട്ടുണ്ട്. കയർ ഭൂവസ്തു വികസനത്തിന് കയർഫൈഡിന് ചുമതലയുള്ള തിരുവനന്തപുരം, കോഴിക്കോട്, കണ്ണൂർ, കാസർഗോഡ് എന്നീ ജില്ലകളിൽ നിന്നും ലഭിച്ച ഓർഡറുകളിൽ 95% കയർഫൈഡ് പൂർത്തീകരിച്ചിട്ടുണ്ട്. 2017-18 വർഷം കയറിന്റെ വാങ്ങൽ-വിൽപന എന്നിവയിലും ടേണോവറിലും കയർഫൈഡിന്റെ ചരിത്രത്തിലെ ഏറ്റവും കൂടിയ നിലയിലാണ്.

കയർ ഉൽപ്പന്ന മേഖലയിൽ വിപണനമാന്ദ്യം മൂലം ചെറുകിട ഉൽപ്പാദകരുടേയും സഹകരണ സംഘങ്ങളുടേയും കയ്യിൽ 2011 മുതൽ 2016 വരെ കെട്ടിക്കിടന്നിരുന്ന 10 കോടി രൂപയുടെ ഉൽപ്പന്നങ്ങൾ സർക്കാർ സഹായത്തോടെ മുൻകൂർ പണം നൽകി കയർ കോർപ്പറേഷൻ സംഭരിച്ചു. ഈ ഉൽപ്പന്നങ്ങൾ കെട്ടിക്കിടന്നു നശിച്ചുപോകാതിരിക്കുന്നതിനായി 2017 ലെ ഓണക്കാലത്ത് സർക്കാർ ധനസഹായത്തോടെ 50% വിലക്കിഴിവിൽ കേരളത്തിലെമ്പാടും താൽക്കാലിക വിൽപനശാലകൾ പ്രവർത്തിപ്പിച്ച് വിൽപന നടത്തി. ഈ പ്രവർത്തനത്തിലൂടെ 7.5 കോടി രൂപയുടെ ഉൽപ്പന്നങ്ങൾ 2017-18 കാലയളവിൽ വിറ്റഴിച്ചു. മേഖലയിൽ തൊഴിൽ ലഭ്യത ഉറപ്പാക്കുന്നതിനായി 16 കോടി രൂപയുടെ ഉൽപ്പന്നങ്ങൾ ഉൽപ്പാദിപ്പിക്കുന്നതിനുള്ള മുൻകൂർ ഓർഡറുകൾ ഉൽപ്പാദക സംഘങ്ങൾക്ക് നൽകി ഉൽപ്പാദന പ്രവർത്തനങ്ങൾക്ക് തുടർച്ചയുണ്ടാക്കി തൊഴിലാളികൾക്ക് തൊഴിലുറപ്പ് നൽകി.


കയർ കോർപ്പറേഷൻ വഴി നടപ്പാക്കുന്ന ക്രയവില സ്ഥിരതാ പദ്ധതി ശക്തിപ്പെടുത്തുന്നതിനായി ചെറുകിട കയർ ഉൽപ്പന്ന നിർമ്മാതാക്കളെയും അവരുടെ സഹകരണ സംഘങ്ങളേയും ക്രയവില സ്ഥിരതാ പദ്ധതിയിൽ ഉൾപ്പെടുത്തി അവർക്ക് ഓർഡറുകൾ നൽകി, അവർ നിർമ്മിക്കുന്ന

ഉൽപ്പന്നങ്ങൾ ക്രയവില മുൻകൂറായി നൽകി സംഭരിക്കുകയും ഈ ഉൽപ്പന്നങ്ങൾ കയറ്റുമതിക്കാർക്ക് സഹായ വിലയ്ക്ക് നൽകുകയും ചെയ്യുന്നു. ക്രയവില സ്ഥിരതാ പദ്ധതി വഴി ഉൽപ്പാദന പ്രവർത്തനങ്ങൾ ശക്തിപ്പെടുത്തുന്നതിനായി 23 കോടി രൂപ പ്രവർത്തന മൂലധനം അനുവദിച്ചിട്ടുണ്ട്.

കയർ ഭൂവസ്തുത്തിന്റെ വിപണനം നടത്തുന്നതിനായി കയർ പ്രൊജക്ട് ഓഫീസുകളുടെ നേതൃത്വത്തിൽ കയർ വകുപ്പ് നേരിട്ട് പഞ്ചായത്തുകളുമായി ചർച്ചകൾ നടത്തി 120 കോടി രൂപയുടെ കരാറുകളിൽ ഏർപ്പെടുകയും 2017-18 സാമ്പത്തിക വർഷത്തിൽ 16.50 കോടി രൂപയുടെ ഉൽപ്പന്നങ്ങൾ കയർ കോർപ്പറേഷൻ 7 ജില്ലകളിലായി വിൽപന നടത്തുകയും ചെയ്തു. കയർ ഉൽപ്പന്ന വിപണനം മറ്റ് സംസ്ഥാനങ്ങളിലും വ്യാപിപ്പിക്കുന്നതിനായി പ്രത്യേക പദ്ധതി തയ്യാറാക്കുകയും കയർ കേരള 2017 ൽ വിജയകരമായി നടപ്പാക്കുകയും ചെയ്തു. ഇതിന്റെ ഫലമായി കേന്ദ്രസർക്കാർ സ്ഥാപനങ്ങളായ ടൈഫൈഡ്, നോർത്ത് ഈസ്റ്റേൺ ഹാൻഡ് ലും ഡെവലപ്പ്മെന്റ് കോർപ്പറേഷൻ, ജാർക്രാഫ്റ്റ് -മായി കരാറുകളിൽ ഏർപ്പെടുകയും ഇവരുടെ സഹായത്തോടെ ആഭ്യന്തര വിപണി വികസിപ്പിക്കുകയും ചെയ്തു. ഈ പരിപാടികളുടെ തുടർച്ചയായി കശ്മീർ, വടക്ക് കിഴക്കൻ സംസ്ഥാനങ്ങൾ, ഡൽഹി എന്നിവിടങ്ങളിൽ പുതിയ ഡിസ്ട്രിബ്യൂട്ടർമാർ, ഡീലർമാർ എന്നിവരെ കണ്ടെത്തുകയും അവരുടെ സഹായത്താൽ ഗോഡൗണുകൾ ആരംഭിക്കുകയും ചെയ്തു.

കയർ ഉൽപ്പാദനം ശക്തിപ്പെടുത്തുന്നതിനായി കയർ കോർപ്പറേഷന്റെ ചേർത്തല കയർ പാർക്ക് ഡിവിഷനിലും കോഴിക്കോട് ബേപ്പൂർ ഡിവിഷനിലും കയർ സ്പിന്നിംഗ് യൂണിറ്റുകൾ സജീവമാക്കുകയും ഉൽപ്പാദനം ആരംഭിക്കുകയും ചെയ്തു. കയർ കോർപ്പറേഷന്റെ ബേപ്പൂർ ഡിവിഷനിൽ ദിവസേന 30,000 തൊണ്ട് ചകിരിയാക്കാൻ കഴിയുന്ന ഹെവി ഡ്യൂട്ടി ഡീഫൈബറിംഗ് മില്ല് സ്ഥാപിച്ച് നിർമ്മാണ ജോലികൾ പൂർത്തിയാക്കിക്കൊണ്ടിരിക്കുന്നു. കയർ കോർപ്പറേഷന്റെ അടുർ ഡിവിഷനിൽ രണ്ട് ഷിഫ്റ്റ് പ്രവർത്തനത്തിന് 12 ടൺ കയർ ഉപയോഗിക്കുന്നു. ഇതു വഴി കയർ പിരി മേഖലയിലും ഒരളവരെ തൊഴിലുറപ്പ് വരുത്തുന്നതിന് കഴിയുന്നുണ്ട്. കമ്പനി

	<p>നേരിട്ട് കയറ്റമതി ചെയ്യുന്നതിനായി വിദേശ ഉപഭോക്താക്കളെ കണ്ടെത്തുന്നതിനായി പ്രത്യേക ഏക്സ്പോർട്ട് ഡിവിഷൻ പ്രവർത്തിപ്പിക്കുകയും ഇപ്പോൾ 8 രാജ്യങ്ങളിലേയ്ക്ക് ഉൽപ്പന്നങ്ങൾ കയറ്റമതി ചെയ്യുകയും ചെയ്യുന്നു.</p> <p>കയർ കോർപ്പറേഷൻ ക്രയവില സ്ഥിരതാ പദ്ധതി വഴിയും മറ്റു മാർഗ്ഗങ്ങളിലൂടെയും സംഭരിക്കുന്ന കയർ ഉൽപ്പന്നങ്ങൾ തുടർച്ചയായി വിപണനം ചെയ്യുന്നതിനായി കയറ്റമതി പ്രവർത്തനങ്ങളും ആഭ്യന്തര, പ്രാദേശിക വിപണന പ്രവർത്തനങ്ങളും ശക്തിപ്പെടുത്തുക, ഇതിനായി വിദേശങ്ങളിലെ ട്രേഡ് ഫെയറുകൾ, ഇന്ത്യയിൽ മറ്റ് സംസ്ഥാനങ്ങളിലുള്ള ട്രേഡ് ഫെയറുകൾ, പ്രാദേശിക പ്രദർശന വിപണന മേളകൾ എന്നിവയിൽ സജീവമായി പങ്കെടുക്കുക, വിശേഷ ആഘോഷ അവസരങ്ങളിൽ പ്രത്യേക വിപണന ക്യാമ്പയിനുകൾ (ഓണം, ക്രിസ്മസ്, ദീപാവലി) ആവിഷ്കരിച്ചു നടപ്പിലാക്കുക, കയർ കേരള അന്താരാഷ്ട്ര വിപണന മേള നടത്തുന്നതിനുള്ള നോഡൽ ഏജൻസി യായി പ്രവർത്തിക്കുക എന്നീ പ്രവർത്തനങ്ങളും നടത്തി വരുന്നു.</p>
--	---

  
 സെക്ഷൻ ഓഫീസർ